



**ព្រះរាជក្រឹត្យ
ស្តីពី**

នស/រកត/០២១៤/១៩៥

**ការកែសម្រួលព្រះរាជក្រឹត្យលេខ នស/រកត/០៤៩៥/៤០
ចុះថ្ងៃទី២១ ខែមេសា ឆ្នាំ១៩៩៥ ស្តីពីការបង្កើតសាលាក្នុងមិទ្ទរដ្ឋបាល**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យ លេខ នស/រកត/០៩១៣/៩០៣ ចុះថ្ងៃទី ២៤ ខែ កញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រម លេខ នស/រកម/១២១៣/០១៦ ចុះថ្ងៃទី ០៩ ខែ ធ្នូ ឆ្នាំ ២០១៣ ដែលប្រកាសឱ្យប្រើច្បាប់ ស្តីពីការបង្កើតក្រសួងមុខងារសាធារណៈ
- បានទ្រង់យល់ព្រះរាជក្រឹត្យ លេខ នស/រកត/១០១៣/១០៦២ ចុះថ្ងៃទី ២៤ ខែ តុលា ឆ្នាំ ២០១៣ ត្រាស់បង្គាប់ឲ្យរដ្ឋសាលាក្នុងមិទ្ទរដ្ឋបាលឱ្យស្ថិតនៅក្រោមការគ្រប់គ្រងរបស់ក្រសួងមុខងារសាធារណៈ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា

ត្រាស់បង្គាប់

មានត្រាមួយ :

ត្រូវបានកែសម្រួលព្រះរាជក្រឹត្យលេខ នស/រកត/០៤៩៥/៤០ ចុះថ្ងៃទី២១ ខែមេសា ឆ្នាំ១៩៩៥ ស្តីពីការបង្កើតសាលាក្នុងមិទ្ទរដ្ឋបាល ដែលមានខ្លឹមសារដូចខាងក្រោម៖

ជំពូកទី១

បទប្បញ្ញត្តិទូទៅ

មាត្រា ១:

សាលាក្នុងមិទ្ទរដ្ឋបាល ហៅកាត់ **"ស.ក.រ"** ជាគ្រឹះស្ថានបណ្តុះបណ្តាលសាធារណៈ ចំណុះក្រសួង



ជំពូកទី២
បេសកកម្ម និង មុខងារ


មាត្រា ២:

ស.ក.រ មានបេសកកម្មជ្រើសរើសនិងបណ្តុះបណ្តាល តាមរយៈវគ្គបណ្តុះបណ្តាលដំបូង វគ្គបណ្តុះបណ្តាលបន្ត និងវគ្គបណ្តុះបណ្តាលជំនាញសម្រាប់សិស្ស និងស្វាគមន៍ និងមន្ត្រីរាជការ ដើម្បីបម្រើការងារក្នុងវិស័យសាធារណៈ។

មាត្រា ៣:

ស.ក.រ បំពេញមុខងារដូចខាងក្រោម៖

- រៀបចំការប្រឡងប្រជែងជ្រើសរើស និង បណ្តុះបណ្តាលសិស្សមន្ត្រីជាន់ខ្ពស់និងសិស្សមន្ត្រីក្រមការ
- ជ្រើសរើស បណ្តុះបណ្តាល និងវិក្រឹតការដល់មន្ត្រីរាជការដែលកំពុងបំពេញការងារនៅតាមក្រសួង ស្ថាប័ន គ្រឹះស្ថានសាធារណៈរដ្ឋបាល និងសហគ្រាសសាធារណៈ
- រៀបចំវគ្គបណ្តុះបណ្តាល វគ្គជំនាញឯកទេសគាំទ្រដល់វិស័យសាធារណៈ
- បណ្តុះបណ្តាលនិស្សិតនិងមន្ត្រីបរទេសតាមរយៈកិច្ចសហប្រតិបត្តិការអន្តរជាតិ
- សហការជាមួយក្រសួង ស្ថាប័ន និងអង្គភាពពាក់ព័ន្ធលើការរៀបចំ សម្របសម្រួល និងអនុវត្តកម្មវិធីនិងផែនការបណ្តុះបណ្តាល
- ផ្តល់ការបណ្តុះបណ្តាលនិងការសិក្សាស្រាវជ្រាវជាប្រចាំ ដើម្បីជាប្រយោជន៍ដល់ការកសាងសមត្ថភាពធនធានមនុស្សនិងការអភិវឌ្ឍផ្នែកស្ថាប័ននៃរដ្ឋបាលសាធារណៈ
- រៀបចំជ្រើសរើស និង ផ្តល់ការបណ្តុះបណ្តាលមន្ត្រីរាជការស្របតាមបទប្បញ្ញត្តិនៃលក្ខន្តិកៈដោយឡែកនៃក្របខ័ណ្ឌរបស់មន្ត្រីរាជការក្នុងព្រះរាជាណាចក្រកម្ពុជា និង តាមតម្រូវការចាំបាច់របស់រាជរដ្ឋាភិបាល
- ផ្តល់ការគាំទ្រដល់រដ្ឋបាលសាធារណៈ ដោយការផ្តល់នូវសេវាបណ្តុះបណ្តាលប្រកបដោយគុណភាពនិងសមស្របតាមតម្រូវការ
- ផ្តល់ដល់មន្ត្រីរាជការនូវកាលានុវត្តភាពក្នុងការសិក្សា ការចែករំលែកចំណេះដឹង ការកសាងបណ្តាញទំនាក់ទំនងការងារ ការសន្ទនានិងការផ្លាស់ប្តូរទស្សនៈ ការអភិវឌ្ឍវប្បធម៌សេវាសាធារណៈ និងការចែករំលែកទស្សនវិស័យអំពីរដ្ឋបាលសាធារណៈ
- រៀបចំវេទិកានិងព្រឹត្តិការណ៍នានា ដើម្បីឱ្យមានការចែករំលែកចំណេះដឹងផ្នែកទ្រឹស្តីនិងបទពិសោធន៍លើការដឹកនាំនិងគ្រប់គ្រងវិស័យរដ្ឋបាលសាធារណៈ
- រៀបចំវគ្គត្រៀមសម្រាប់ការប្រឡងចូលសាលាដោយផ្អែកតាមកម្មវិធីរបស់ស.ក.រ
- សហការជាមួយក្រសួង ស្ថាប័ន អង្គភាព និងគ្រឹះស្ថានទាំងនៅរដ្ឋបាលថ្នាក់ជាតិនិងរដ្ឋបាលថ្នាក់ក្រោមជាតិ ក្នុងវិស័យនៃការអភិវឌ្ឍសមត្ថភាពធនធានមនុស្សនិងស្ថាប័ន និង ការផ្តល់ជំនួយបច្ចេកទេសចាំបាច់
- សហការជាមួយគ្រឹះស្ថានបណ្តុះបណ្តាលនិងស្រាវជ្រាវជាតិនិងអន្តរជាតិ ព្រមទាំងជាមួយបណ្តាងគូអភិវឌ្ឍន៍ទាំងឯកជននិងសាធារណៈក្នុងការផ្តល់និងទទួលជំនួយបច្ចេកទេស គ្រូបង្រៀន បទពិសោធន៍និងចំណេះដឹង និងការរៀបចំគម្រោងបណ្តុះបណ្តាល ដើម្បីលើកកម្ពស់គុណភាពនៃការបណ្តុះបណ្តាលរបស់ស.ក.រ។



ជំពូកទី ៣
សមាសភាព និង បេសកកម្មនៃក្រុមប្រឹក្សា

មាត្រា ៤:

ស.ក.រ ត្រូវបានដឹកនាំនិងគ្រប់គ្រងដោយក្រុមប្រឹក្សាសាលាដែលមានសិទ្ធិទូលំទូលាយ ដើម្បីចាត់ចែងការងារក្នុងក្របខ័ណ្ឌដែលនឹងត្រូវកំណត់ដោយអនុក្រឹត្យស្តីពីលក្ខន្តិកៈរបស់សាលាកូមិទ្ធរដ្ឋបាល។

ក្រុមប្រឹក្សាស.ក.រមានសមាសភាពដូចខាងក្រោម៖

- | | |
|--|---------------------|
| - រដ្ឋមន្ត្រីក្រសួងមុខងារសាធារណៈ | ជាប្រធាន |
| - នាយកសាលាកូមិទ្ធរដ្ឋបាល | សមាជិកស្វ័យប្រវត្តិ |
| - តំណាងទីស្តីការគណៈរដ្ឋមន្ត្រី | មួយរូប សមាជិក |
| - តំណាងក្រសួងមហាផ្ទៃ | មួយរូប សមាជិក |
| - តំណាងក្រសួងសេដ្ឋកិច្ចនិងហិរញ្ញវត្ថុ | មួយរូប សមាជិក |
| - តំណាងក្រសួងការបរទេសនិងសហប្រតិបត្តិការអន្តរជាតិ | មួយរូប សមាជិក |
| - តំណាងក្រសួងអប់រំ យុវជន និងកីឡា | មួយរូប សមាជិក |
| - សាស្ត្រាចារ្យឧត្តមសិក្សា ឬ ឥស្សរជនដែលមានសញ្ញាបត្រថ្នាក់បណ្ឌិត ពីររូប | សមាជិក។ |

សាស្ត្រាចារ្យឧត្តមសិក្សា ឬ ឥស្សរជនដែលមានសញ្ញាបត្រថ្នាក់បណ្ឌិត ត្រូវស្នើឡើងដោយរដ្ឋមន្ត្រីក្រសួងមុខងារសាធារណៈ។

ការតែងតាំងសមាសភាពនៃក្រុមប្រឹក្សាស.ក.រ ត្រូវកំណត់ដោយអនុក្រឹត្យ។ សមាជិកនៃក្រុមប្រឹក្សាស.ក.រ មានអាណត្តិ ៣(បី)ឆ្នាំ លើកលែងតែសមាជិកស្វ័យប្រវត្តិ។ សមាជិកក្រុមប្រឹក្សាស.ក.រ អាចត្រូវតែងតាំងបន្តនៅពេលចប់អាណត្តិ។

មាត្រា ៥:

នាយកស.ក.រ មានភារកិច្ចគ្រប់គ្រងប្រតិបត្តិការរបស់ស.ក.រ អមដោយនាយករង តាមការចាំបាច់។ នាយកស.ក.រ ត្រូវតែងតាំងដោយព្រះរាជក្រឹត្យ និង នាយករងស.ក.រ ត្រូវតែងតាំងដោយព្រះរាជក្រឹត្យឬអនុក្រឹត្យ។ បេតិកភណ្ឌនាយក និង នាយករងសាលាកូមិទ្ធរដ្ឋបាល ត្រូវស្នើដោយរដ្ឋមន្ត្រីក្រសួងមុខងារសាធារណៈ។


បុគ្គលិករបស់ស.ក.រ រួមមានមន្ត្រីរាជការស៊ីវិលនៃក្រសួងមុខងារសាធារណៈ មន្ត្រីជាប់កិច្ចសន្យា និងបុគ្គលិកអណ្តែត។

មាត្រា ៦:

ការរៀបចំនិងការប្រព្រឹត្តទៅរបស់សាលាកូមិទ្ធរដ្ឋបាល ត្រូវកំណត់ក្នុងអនុក្រឹត្យស្តីពីលក្ខន្តិកៈរបស់សាលាកូមិទ្ធរដ្ឋបាល។

មាត្រា ៧:

ក្រុមប្រឹក្សាត្រូវការនៃការអភិវឌ្ឍសមត្ថភាពមន្ត្រីរាជការនៃក្រសួង ស្ថាប័ន ព្រមទាំងសហគ្រាសសាធារណៈ គ្រឹះស្ថានសាធារណៈរដ្ឋបាល និងគ្រឹះស្ថានទាំងឡាយដែលរដ្ឋគ្រប់គ្រងនិងផ្អែកតាមសំណើរបស់ក្រុមប្រឹក្សាស.ក.រ មជ្ឈមណ្ឌលឬវិទ្យាស្ថានឯកទេសនឹងត្រូវបង្កើតឡើងដោយអនុក្រឹត្យ។



ជំពូកទី ៤
ការបណ្តុះបណ្តាល

មាត្រា ៨:

ការជ្រើសរើសចូលរៀននៅស.ក.រ ជាសិស្សមន្ត្រីជាន់ខ្ពស់ និង សិស្សមន្ត្រីក្រមការ ត្រូវធ្វើឡើងតាមរយៈការប្រឡងប្រជែងក្នុងចំណោមបេក្ខជនជាមន្ត្រីរាជការ និង/ឬ ក្នុងចំណោមនិស្សិត។

ក្របខ័ណ្ឌរបស់សិស្សដែលស.ក.រ រៀបចំជ្រើសរើស បណ្តុះបណ្តាលត្រូវកំណត់តាមបទប្បញ្ញត្តិនៃលក្ខន្តិកៈដោយឡែកនៃក្របខ័ណ្ឌរបស់មន្ត្រីរាជការក្នុងព្រះរាជាណាចក្រកម្ពុជា ឬ តាមតម្រូវការចាំបាច់របស់ក្រសួង ស្ថាប័ន។

បេក្ខជនត្រូវបំពេញលក្ខខណ្ឌសម្រាប់ការអនុញ្ញាតចូលរួមប្រឡងប្រជែង ដូចមានកំណត់ក្នុងលក្ខន្តិកៈដោយឡែកនៃក្របខ័ណ្ឌរបស់មន្ត្រីរាជការក្នុងព្រះរាជាណាចក្រកម្ពុជា។

បេក្ខជនដែលបានប្រឡងជាប់ជាស្ថាពរត្រូវបានទទួលស្គាល់ជាសិស្សមន្ត្រីជាន់ខ្ពស់ ឬ សិស្សមន្ត្រីក្រមការ តាមរយៈសេចក្តីសម្រេចរបស់ក្រសួងមុខងារសាធារណៈ។

មាត្រា ៩:

សិស្សមន្ត្រីជាន់ខ្ពស់ដែលបានរៀនចប់ដោយជោគជ័យ ត្រូវបានបញ្ចូលក្នុងក្របខ័ណ្ឌមន្ត្រីរាជការ និងផ្តល់៣ថ្នាក់បន្ថែមចាប់ពីថ្នាក់ទាបបំផុតនៃក្របខ័ណ្ឌដែលមន្ត្រីប្រឡងជាប់។

សិស្សមន្ត្រីក្រមការដែលបានរៀនចប់ដោយជោគជ័យ ត្រូវបានបញ្ចូលក្នុងក្របខ័ណ្ឌមន្ត្រីរាជការ និងផ្តល់២ថ្នាក់បន្ថែមចាប់ពីថ្នាក់ទាបបំផុតនៃក្របខ័ណ្ឌដែលមន្ត្រីប្រឡងជាប់ ចំពោះអ្នកមានសញ្ញាបត្រមធ្យមសិក្សាទុតិយភូមិឬកម្រិតខ្ពស់នៃការសិក្សាបន្ថែមដោយមានសញ្ញាបត្រ និង ផ្តល់៣ថ្នាក់បន្ថែមចាប់ពីថ្នាក់ទាបបំផុតនៃក្របខ័ណ្ឌដែលមន្ត្រីប្រឡងជាប់ ចំពោះអ្នកមានសញ្ញាបត្របរិញ្ញាបត្រឬសញ្ញាបត្រសមមូលឡើងទៅ។

មាត្រា ១០:

មន្ត្រីរាជការដែលមកទទួលការបណ្តុះបណ្តាលបន្តនៅស.ក.រ ត្រូវបានទទួលស្គាល់ជាកម្មសិក្សាការីវិក្រឹត្យការមន្ត្រីជាន់ខ្ពស់និងមន្ត្រីមធ្យមដោយសេចក្តីសម្រេចរបស់ក្រសួងមុខងារសាធារណៈ។

កម្មសិក្សាការីដែលបានបញ្ចប់ដោយជោគជ័យវគ្គបណ្តុះបណ្តាលបន្ត ត្រូវបានដំឡើងមួយថ្នាក់នៅក្នុងឋានៈសក្តិបច្ចុប្បន្នរបស់ខ្លួន ដោយគោរពតាមលក្ខណៈវិនិច្ឆ័យដែលកំណត់ដោយក្រសួងមុខងារសាធារណៈ។

មាត្រា ១១:

ការគ្រប់គ្រងនិងការរៀបចំបណ្តុះបណ្តាល ត្រូវកំណត់ក្នុងអនុក្រឹត្យស្តីពីលក្ខន្តិកៈរបស់សាលាកូមិទ្ទរដ្ឋបាល។

ជំពូកទី ៥
ទ្រព្យសម្បត្តិ និង ហិរញ្ញវត្ថុ ស.ក.រ

ស.ក.រ មានថវិកាស្វយ័តសម្រាប់គាំទ្រដំណើរការរបស់ខ្លួន ដែលជាកញ្ចប់ថវិកាផ្ទាល់ដោយឡែកក្នុងមរករបស់ក្រសួងមុខងារសាធារណៈ។



ស.ក.រ មានសិទ្ធិទទួល គ្រប់គ្រង និងចាត់ចែងធនធានដែលបានពីប្រភពហិរញ្ញប្បទានសហប្រតិបត្តិការអន្តរជាតិ ចំណូលដែលកើតចេញពីសកម្មភាពស.ក.រ អំណោយរបស់រដ្ឋ អំណោយ ឬ អច្ច័យទានរបស់ឯកជន សមាគមនិងអង្គការក្រៅរដ្ឋាភិបាល និងពីប្រភពផ្សេងៗទៀត សម្រាប់ចំណាយលើការបណ្តុះបណ្តាល ការសិក្សាស្រាវជ្រាវ សេវារដ្ឋបាល និងសម្រាប់បម្រើសេចក្តីត្រូវការក្នុងការផ្គត់ផ្គង់សម្ភារៈ បរិក្ខារ និងការឧបត្ថម្ភផ្សេងៗតាមការចាំបាច់ ក្នុងគោលដៅធានាការបំពេញបេសកកម្មនិងមុខងាររបស់ស.ក.រ។

ការគ្រប់គ្រង ការប្រើប្រាស់ និងការចាត់ចែងទ្រព្យសម្បត្តិនិងហិរញ្ញវត្ថុស.ក.រ ត្រូវអនុវត្តអនុលោមតាមបទប្បញ្ញត្តិពាក់ព័ន្ធនឹងការគ្រប់គ្រងហិរញ្ញវត្ថុសាធារណៈ ជាធរមាន។

មាត្រាទី៖

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រាទី៖

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខតទៅ។

ធ្វើនៅព្រះបរមរាជវាំង ថ្ងៃទី១៧ ខែ កុម្ភៈ ឆ្នាំ២០១៤

ព.រ.ស. ១៤០២.២០១

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី

រដ្ឋមន្ត្រីក្រសួងមុខងារសាធារណៈ

ហត្ថលេខា

ពេជ្រ ប៊ុនធិន

លេខៈ ២៣៥ ស.ណ
សំណៅដល់ព្រះហស្តលេខាអង្គការចែកផ្សាយ
រាជធានីភ្នំពេញ ថ្ងៃទី ១១ ខែ កុម្ភៈ ឆ្នាំ២០១៤
អគ្គលេខាធិការរាជរដ្ឋាភិបាល

